

जमीन विवाद में दो पक्ष भिड़े, 10-15 राउंड फायरिंग की

आरोपियों ने एक लजरी कार को आग के हवाले करने के साथ कुछ लोगों को कार से भी कुचलने की कोशिश की

अलवर/भिवाड़ी, (निर्स)। जमीन विवाद में भिड़े दो पक्षों के बीच विवाद इतना बढ़ गया कि दोनों ने एक-दूसरे पर 10-15 राउंड फायरिंग कर दी। आरोपियों ने एक लजरी कार को आग के हवाले करने के साथ कुछ लोगों को कार से भी कुचलने की कोशिश की। इस मारपीट में करीब 8 लोग घायल हो गए। इधर सूचना पर पुलिस मौके पर पहुंची तब तक हमलावर पक्ष मौके से फरार हो चुका था। घटना अलवर के भिवाड़ी के युआईटी फेज थर्ड थाना क्षेत्र के बनबन गांव में बुधवार दोपहर 12 बजे की है। घायलों को थाना क्षेत्र के टपूकडा सीएससी (सामुदायिक स्वास्थ्य केंद्र) में भर्ती कराया गया था। जहां से सभी को भिवाड़ी के अलवर बाइपास स्थित एसएस हॉस्पिटल में रेफर किया गया है।

भिवाड़ी के डिप्टी सुजीत शंकर

- मारपीट में करीब आठ लोग घायल, पुलिस मौके पर पहुंची तब तक हमलावर पक्ष मौके से फरार हो चुका था
- अचानक हुए हमले में महिलाओं को सबसे ज्यादा चोट लगी, भागने का मौका भी नहीं मिला

ने बताया कि अभी किसी भी पक्ष की ओर से मामला दर्ज नहीं किया गया है। वहीं, गांव में पुलिस जाबता तैनात किया गया है। इस मामले में पीड़ित पक्ष के खिजुरियास गांव (युआईटी फेज थर्ड थाना) के निवासी पूर्ण सिंह यादव (50) ने बताया कि उनके तीन भाइयों अजीत यादव, धनीराम यादव और श्रीराम यादव ने मिलकर बनबन गांव में 100 बीघा जमीन खरीदी थी। वे खुद पेशे से एडवोकेट हैं। इसी जमीन पर दूसरे पक्ष पार्श्व सूबे सिंह भी दावा कर रहे थे कि उनकी जमीन का कुछ हिस्सा (आधा बीघा) उनकी जमीन में आ रहा है। इसी बात को लेकर इन दो

पक्षों में लंबे समय से विवाद चल रहा था। पूर्ण सिंह ने बताया कि बुधवार को पार्श्व सूबे सिंह के लोग 4 से 5 गाड़ियों में भरकर बनबन गांव पहुंचे और यहां आते ही खेत में काम कर रही महिलाओं पर हमला कर दिया। जब महिलाओं ने इसका विरोध किया तो उन लोगों ने वहीं पर महिलाओं को पीटना शुरू कर दिया और गाड़ी को दौड़ाते हुए गाड़ी चढ़ाने का प्रयास किया। इस दौरान बीच-बचाव में आए पुरुषों को भी लाटियों से पीटा। इस हमले में 8 लोग गंभीर घायल हो गए। अचानक हुए हमले में महिलाओं को सबसे ज्यादा चोट लगी है। खेत में काम

रही महिलाओं को भागने का मौका भी नहीं मिला।

पूर्ण सिंह का आरोप है कि सूबे सिंह के लोगों ने करीब 10 से 15 राउंड फायरिंग कर दी और वहां से फरार हो गए। इस दौरान उनकी फॉर्च्यूनर कार का टायर मिट्टी में फंस गया तो सबूत मिटाने के लिए जाते-जाते कार में आग लगा दी।

भिवाड़ी डिप्टी ने बताया कि अभी पता नहीं चल पाया है कि हमलावर कौन थे और कहां से आए थे। वहीं इस हमले में संतरा देवी (50) पत्नी धनीराम यादव, कृष्णा (50) पत्नी पुराण सिंह, संतोष देवी (45) पत्नी अभय राम, पिंकी (32) पत्नी राहुल, मीना देवी (34) पत्नी कमल यादव, हंस राम (60) पुत्र रामकरण, इंद्रजीत (28) पुत्र रमेश यादव शामिल हैं। ये सभी लोग खिजुरियास गांव के रहने वाले हैं।

बूदाबादी से मौसम हुआ ठण्डा

सादुलपुर, (निर्स)। राजगढ़ उपखंड क्षेत्र के शहरी एवं ग्रामीण क्षेत्र में पश्चिमी विक्षोभ के सक्रिय होने के कारण मौसम परिवर्तनशील है। वहीं सुबह से ही बादलों की आवाजाही एवं तेज आंधी के थपड़ों के साथ हल्की बूदाबादी का दौर जारी रहा। जो शाम 6.30 बजे एक बार फिर तेज हवा के झोंकों के साथ शहर सादुलपुर सहित भाकरा, खेरु बडी, ढाणी खुदानी, बीरान सहित ग्रामीण अंचल के गांवों में हल्की रिमझिम बारिश का दौर शुरू हुआ, जो काफी देर तक चलता रहा। बीच-बीच में तेज ठंडी हवाएं चलने से मौसम ठंडा हो गया। इसके साथ ही ठंड होने से भीषण गर्मी से परेशान लोगों ने गर्मी से राहत की सांस ली। देर शाम तक मेघ गर्जना व रूक-रूक कर बूदाबादी का दौर जारी रहा।

शिक्षा अधिकारी को आठ हजार की रिश्वत लेते पकड़ा

भरतपुर, (निर्स)। धौलपुर एसीबी की टीम ने उप अधीक्षक सुरेंद्र सिंह के नेतृत्व में प्रारंभिक शिक्षा अधिकारी कार्यालय में कार्रवाई करते हुए एडिशनल डिस्ट्रिक्ट एलिमेंट्री एज्युकेशन ऑफिसर सुनील अग्रवाल को 8 हजार की रिश्वत लेते रहे हाथों पकड़ा। एडीईओ सुनील अग्रवाल ने एक टीचर से उसकी नौकरी से सम्बंधित आदेश निकालने के लिए रिश्वत मांगी थी। जिसके बाद परिवारी ने एडीईओ सुनील अग्रवाल की शिकायत जयपुर एसीबी में की थी।

जयपुर एसीबी के द्वारा शिकायत धौलपुर एसीबी में भेजी गई। जिस पर एसीबी धौलपुर की टीम ने मामले का सत्यापन कराया। जांच में मामला सही पाए जाने पर बुधवार को एसीबी के द्वारा कार्यवाही की गई। प्राप्त जानकारी के अनुसार परिवारी ने मांगे थर्ड ग्रेड टीचर की नौकरी करता था। वह कोर्ट के आदेश पर भरतपुर आ गया। डीओ रामेश्वर दत्ताल बंसल ने 28 अगस्त 2022 को एक उसकी नौकरी से सम्बंधित एक लेटर निकाला, जिसमें

टीचर को उसका प्रोविजनल पीरियड दोबारा सर्व करने के लिए कहा गया। वह आदेश दोबारा 10 मई 2023 को निकाला गया। तब थर्ड ग्रेड टीचर दोनों आदेश लेकर प्रारंभिक शिक्षा अधिकारी कार्यालय पहुंचा। जहां उसने एडीईओ सुनील अग्रवाल को दोनों ऑर्डर दिखाए। एडीईओ सुनील अग्रवाल ने कहा कि वह संशोधित आदेश निकाल देंगे। उसकी एवज में उसे 8 हजार रुपये चाहिए। क्योंकि कार्यालय की कुर्सियां खराब हो गई हैं उन्हें नई कुर्सी लानी हैं। जिसके बाद परिवारी ने जयपुर एसीबी में शिकायत की। वह शिकायत 19 मई को धौलपुर एसीबी पहुंची। जिसके बाद परिवारी की शिकायत का सत्यापन करवाया गया। सत्यापन सही पाए जाने पर एसीबी जयपुर के उप महानिरीक्षक पुलिस कालूराम रावत के सुपरिनटेंड में एसीबी की धौलपुर ईकाई के उप अधीक्षक पुलिस सुरेंद्र सिंह के नेतृत्व में एसीबी की टीम ने शिकायत का सत्यापन कर टैप की कार्यवाही करते हुए एडीईओ सुनील अग्रवाल को 8 हजार की रिश्वत लेते रहे हाथों गिरफ्तार किया।

दो गिरफ्तार

सादुलपुर, (निर्स)। हमीरवास थाना पुलिस ने बुधवार को गश्त के दौरान आईपीएल के क्रिकेट मैच पर सट्टा की खाईवाली करने के आरोप में 6 मोबाइल फोन, एक लैपटॉप व बिना नम्बरी मार्सल गाड़ी को जब्त कर दो आरोपियों को गिरफ्तार करने में बड़ी सफलता हासिल की है। प्रकरण अनुसार पुलिस महानिरीक्षक बीकानेर, रंज बीकानेर एवं जिला पुलिस अधीक्षक चेरू के निर्देशन में अपराधियों के विरुद्ध चलाये जा रहे अभियान के तहत हमीरवास थानाधिकारी राधेश्याम उपनिरीक्षक ने मय पुलिस जाबते के अतिरिक्त पुलिस अधीक्षक राजगढ़ अशोक बुटोलिया, वृताधिकारी वृत्त राजगढ़ ओमप्रकाश गोदारा के निवेदन पर बुधवार को मार्सल गाड़ी में कार्यवाही करते हुए आईपीएल लीग में चेन्नई बनाम गुजरात के बीच चल रहे क्रिकेट मैच पर बिना नम्बरी मार्सल गाड़ी में सट्टे की खाईवाली करने के आरोप में शशिकांत उर्फ चिन्मय अरुण कुमार निवासी मलसीसर जिला झुन्झुनू नदी की। वे जवाब देते इससे पहले पूर्ण सभापति राकेश भाटी खड़े हो गए और बोले कि दम जांच अधिकारी हो क्या जो ऐसे सवाल कर रहे हैं। यह एसीबी का जन संवाद कार्यक्रम है। मैं दौषी हूँ तो राजनीति छोड़ दूंगा वरना तू राजनीति

जन संवाद कार्यक्रम में पूर्व सभापति और पार्श्वद में तनातनी

पत्नी, (नि.सं.)। पाली के जिला परिषद सभागार में बुधवार को ए.सी.बी. का जन संवाद कार्यक्रम आयोजित किया गया। इसमें बीजेपी, काँग्रेस के पदाधिकारियों के साथ सैकड़ों शहरवासियों ने हिस्सा लिया। कार्यक्रम में मुख्य अतिथि एसीबी के आईजी सवाई सिंह गोदारा कार्यक्रम के उद्देश्य के बारे में बता रहे थे। इस दौरान पूर्व सभापति राकेश भाटी और पार्श्वद राधेश्याम चौहान ने तनातनी हो गई।

जानकारी के अनुसार पार्श्वद राधेश्याम चौहान ने उनसे पूछा कि एसीबी में नगर परिषद सभापति और उनके पति राकेश भाटी के खिलाफ शिकायत दर्ज हुई थी। डीएलबी से उसकी जांच के आदेश भी हो चुके हैं फिर अभी तक एसीबी ने जांच शुरू क्यों नहीं की। वे जवाब देते इससे पहले पूर्ण सभापति राकेश भाटी खड़े हो गए और बोले कि दम जांच अधिकारी हो क्या जो ऐसे सवाल कर रहे हैं। यह एसीबी का जन संवाद कार्यक्रम है। मैं दौषी हूँ तो राजनीति छोड़ दूंगा वरना तू राजनीति


पिस्टल के साथ युवक गिरफ्तार

अजमेर, (कास)। आदर्श नगर थाना पुलिस ने बुधवार को आर्मस् एक्ट में कार्यवाही करते हुए देशी पिस्टल के साथ एक युवक को गिरफ्तार किया है। पुलिस की प्रारंभिक पूछताछ में युवक ने पिस्टल तीस हजार रूप में एमपी से खरीदना बताया। पुलिस ने युवक को अदालत में पेश कर दो दिन की रिमांड पर लिया है। पुलिस युवक से पूछताछ में जुटी है।

आदर्श नगर थाना पुलिस के अनुसार एसपी चूनाराम जाट के निर्देश पर अवैध हथियारों की तस्करी व तस्करो के खिलाफ थानों में विशेष टीम का गठन कर कार्रवाई के निर्देश दिए हैं। आदर्श पुलिस को सूचना मिली थी कि पालरा रीको एरिया में एक युवक लूट के इरादे से घूम रहा है, जिसके पास देशी पिस्टल है। सूचना पर पुलिस ने दबिश की कार्यवाही अंजाम देते हुए मौके से जिला नागौर निवासी प्रदीप कुमार पुत्र ओमप्रकाश को गिरफ्तार कर उसके कब्जे से देशी पिस्टल बरामद कर जप्त कर ली। पुलिस की प्रारंभिक जांच में सामने आया कि आरोपी ने मध्यप्रदेश से 30 हजार में देशी पिस्टल को अपने शौक के लिए खरीदा था। पुलिस ने बुधवार को आरोपी युवक को अदालत में पेश कर दो दिन की रिमांड पर लिया। पुलिस युवक से पूछताछ में जुटी है।

शादी में आई महिला की अज्ञात लोगों ने हत्या की

महिला का शव गांव के बाहर खेत में खून से सनी हालत में मिला



पुलिस ने वारदात स्थल का बारिकी से निरीक्षण कर शव को कब्जे में लिया।

भीलवाड़ा, (निर्स)। ज़िले के बागौर थाना क्षेत्र के मदनपुरा गांव में बुआ के घर शादी में आई महिला की बीती रात अज्ञात लोगों ने हत्या कर दी। महिला का शव गांव के बाहर खेत में खून से सनी हालत में मिला। महिला के सिर व शरीर पर चोटों के निशान मिले हैं।

पुलिस के अनुसार, रायपुर थाना इलाके में रहने वाली मैना कंवर (25) पत्नी महेंद्रसिंह राजपूत का पीहर बिजौलियां थाना इलाके में है। वह, अपनी

बुआ के यहां मदनपुरा में शादी समारोह में शरीक होने आई थीं। मंगलवार की रात करीब 8 बजे मैना घर से फ़ोन पर बात करती हुई निकलीं और कुछ देर बाद अचानक लापता हो गईं। महाराष्ट्र में काम कर रहे पति ने जब मैना को फ़ोन किया तो फ़ोन बंद आया। इस पर उसने परिजनों से जानकारी कि तब मैना के घर से लापता होने बात सामने आई। परिजनों में मैना की संभावित स्थानों पर तलाश की, लेकिन उसका कहीं पता नहीं चल पाया।

इस बीच, बुधवार सुबह शौच के लिए गांव से बाहर गये ग्रामीणों ने खेत में महिला की लाश देखी। महिला का शव खून से सना हुआ था। उसके सिर व गाल पर चोट के निशान थे। ग्रामीणों ने इसकी सूचना गांव वालों को दी। ग्रामीण घटनास्थल पर जमा हो गये। महिला की पहचान लापता मैना कंवर के रूप में हुई। सूचना पर पुलिस भी मौके पर पहुंच गये। पुलिस ने वारदात स्थल का बारिकी से निरीक्षण कर शव को कब्जे में लिया।

शिक्षक के सूने मकान को चोरों ने बनाया निशाना

भीलवाड़ा, (निर्स)। ज़िले के फुलियां कला उपखंड मुख्यालय पर स्थित एक शिक्षक के सूने मकान को अज्ञात चोरों ने निशाना बनाते हुए कमरों में रखी अलमारियों के ताले तोड़कर दो लाख पिच्यकारी हजार रूप की नकदी सहित सोने-चांदी के गहने चोर लिए।

प्राप्त जानकारी के अनुसार कस्बे के रघुनाथ मंदिर के समीप रहने वाले शिक्षक धर्मेन्द्र सोनी पत्नी सहित 21 मई को उदयपुर गए हुए थे। मकान को सूना देखकर चोरों ने 22-23 मई को मध्यरात्रि में मकान के मेन गेट से घुसकर दो कमरों में रखे दो अलमारियों के ताले तोड़कर उनमें रखे लाखों रूप कीमत के गहने चोरी कर ले गए। चोरी की वारदात का पता उस समय लगा जब बीती रात दूसरे मोहल्ले में रहने वाली शिक्षक सोनी

की मां आशा सोनी उधर से गुजर रही थी। वारदात का पता चलने पर मां ने शिक्षक को फोन पर सूचना दी। वहीं सूचना मिलने पर फुलियाकलां थानाधिकारी दलतसिंह मय जाबता मौके पर पहुंचे तथा जांच में जुटे। सूने मकान में चोरी की वारदात होने पर मकान के बाहर मोहल्लेवासी एकत्रित हो गए। मकान में चोरी की सूचना पर गांव पहुंचे मकान मालिक धर्मेन्द्र सोनी ने थाने पर रिपोर्ट दर्ज कराई है। रिपोर्ट में बताया कि चोरों ने मकान के एक कमरे में रखी अलमारी से पतौस हजार रूप के नकद तथा सोने चांदी के आभूषण एवं दूसरे कमरे में रखे पलंग के बाक्स से ढाई लाख रूप के नकदी एवं सोने चांदी के आभूषण अज्ञात चोर चुरा ले गए। पुलिस ने रिपोर्ट दर्ज कर कार्रवाई शुरू की है।

बेटे को बचाने पहुंचे पिता की मौत

किशनगढ़ बास, (निर्स)। गंज गांव में पुत्र के साथ मारपीट कर रहे लोगों से छुड़ाने पहुंचे पिता की मारपीट के दौरान मौत हो गई। पुलिस में गांव गंज के मोहित पुत्र सुभाष सैनी सहित चार लोगों के विरुद्ध हत्या का मामला दर्ज कराया गया है। सूचना मिलने पर एडिशनल एसपी डीएसपी जगदीश बेनीवाल थाना अधिकारी अमित चौधरी मौके पर पहुंचे। गांव गंज निवासी खिल्लू पुत्र सुरेश सैनी ने पुलिस में मामला दर्ज कराते हुए बताया है कि वह दोपहर में घर पर था फोन कर बुलाया और नगर पालिका के पास मारपीट कर बाइक पर बैठाकर जेल के पास ले गए। मोहित सैनी सहित चार लोग और थे। मारपीट का पता लगने पर मेरे पिता सुरेश सैनी भी वहां आ गए उनके साथ ही मारपीट की और नाले में पटक दिया।

इनामी अपराधी गिरफ्तार



पुलिस ने पांच हजार रूपये के इनामी बदमाश महावीर बावरिया को पकड़ा।

फुलेरा, (निर्स)। जयपुर ग्रामीण पुलिस अधीक्षक डॉ. राजीव पंचार द्वारा जिले में नकबजनी, चोरी की वारदातों की रोकथाम, बदमाशों की धरपकड़, अवैध कारोबारियों के खिलाफ चलाए जा रहे अभियान के तहत गडित पुलिस टीम ने कार्रवाई करते हुए रेनवाल थाने के 5 हजार रूपये के इनामी अपराधी महावीर उर्फ कुलरा बावरिया को गिरफ्तार किया है। फुलेरा थानाधिकारी हनुमान सहाय ने बताया कि 21 फरवरी को माच्छरखानी में स्थित भी आर इण्डियन ऑयल पेट्रोल पम्प पर

अज्ञात व्यक्तियों द्वारा रात्रि के समय बंद कमरे का ताला तोड़कर नकबजनी की वारदात कर पैसे चोरी कर ले गए थे। जिसके सम्बंध में परिवारी श्रवण जाखड़ निवासी माच्छरखानी ने थाने पर मामला दर्ज करवाया गया था। पुलिस की गडित टीम ने मामले को गंभीरता से लेते हुए सीसीटीवी फुटेज चेक किये एवं संदिग्ध व्यक्तियों से पूछताछ की जाकर आसूचना सलॉन कर अभियुक्त महावीर उर्फ काना बावरिया पुत्र गोपाल हनुमान जाति बावरिया निवासी सुवालपुरा थाना क्षेत्र रेनवाल को गिरफ्तार किया है।

राजसमंद में महाराणा प्रताप की प्रतिमा हटाने पर विवाद

पुलिस ने 35-40 लोगों के खिलाफ दर्ज किया मामला

राजसमंद, (निर्स)। जिला मुख्यालय पर महाराणा प्रताप जयंती पर शहरवासियों ने कलेक्ट्रेट के पास महाराणा प्रताप की प्रतिमा स्थापित की थी जिसे प्रशासन द्वारा मंगलवार अर्द्ध रात्रि को रात के अंधेरे में चोरी छिपे हटाकर नगर परिषद में खंडी कर दी। प्रताप की प्रतिमा हटाने के विरोध में शहरवासियों ने चेतवनी दी कि अगर तीन दिन में महाराणा प्रताप की प्रतिमा नहीं लगाई तो उन आंदोलन किया जाएगा। राजसमंद में महाराणा प्रताप की प्रतिमा को हटाने को लेकर बुधवार को विवाद हो गया। माहौल इतना गरमा गया कि प्रतिमा हटाने को लेकर नगर परिषद के चेयरमैन अशोक टंक से कुछ युवक उलझ गए। विवाद इतना बढ़ गया कि मौके पर मौजूद नगर परिषद आयुक्त जनार्दन शर्मा और डिप्टी वेनी प्रसाद मीणा ने बिच बचाव कर मामला शांत

- उग्र हनु शहरवासी तीन दिन में मूर्ति नहीं लगाने पर दी उग्र आंदोलन चेतावनी

करवाया। इससे पहले चौराहे से मूर्ति गायब होने की सूचना पर बुधवार सुबह भरले पालीवाल, महेंद्रसिंह चौहान, लिलेश खत्री, अशोक टंक, महेंद्र कोठारी विकास, प्रतिकषेता हिम्मत कुमावत, गिरिजा पालीवाल, गिरीश पालीवाल, प्रकाश गंगीड, अनील कुमारवत, नरेंद्रशंकर पालीवाल, कमलेश पालीवाल सहित शहरवासी जिला परिषद के बाहर एकत्रित होना शुरू हो गए। जिस पर राजनगर थाना अधिकारी डॉ. नरेंद्रसिंह राजपुरोहित के नेतृत्व में पुलिस बल पहुंच गया।

गौरतलब है कि कलेक्ट्रेट के बाहर चौराहे पर महाराणा प्रताप सकल बनाने और अश्वारूढ प्रतिमा स्थापित करने को लेकर लंबे समय से मांग चल रही

थी। इसी बिच 22 मई सोमवार सायं को महाराणा प्रताप जयंती पर शहर के कुछ लोगों ने महाराणा प्रताप की प्रतीकात्मक प्रतिमा भी लगा दी। इसके बाद 23 मई की रात अचानक 100 फीट की प्रतिमा गायब हो गई।

इधर, बिना स्वीकृति के मुख्य मार्ग स्थित सार्वजनिक चौराहे पर महाराणा प्रताप की मूर्ति स्थापित करने के मामले में नगर परिषद की ओर से दी शिकायत पर राजनगर पुलिस थाने ने कार्यवाही करते हुए 35-40 अज्ञात लोगों के खिलाफ मामला दर्ज किया गया। शहरवासियों का कहना है कि प्रताप की कर्म और जन्म स्थली जिला मुख्यालय पर प्रतिमा नहीं होना, सभी के लिए शर्म की बात है। इसके बाद 23 मई को प्रशासन द्वारा प्रताप की प्रतिमा को हटाकर नगर परिषद में खंडी कर दी। सुबह प्रताप की प्रतिमा नहीं मिलने पर बड़ी संख्या में शहरवासी नगर परिषद पहुंचे गए, जहां पर प्रताप के जयकारों के बीच इसका पुरजोर विरोध प्रदर्शन

किया। अब बिना अनुमति प्रताप की प्रतिमा लगाने का मामला राजसमंद पुलिस तक पहुंच गया है। नगर परिषद राजसमंद के सहायक अभियंता शंकरलाल चिंगेरीवाल ने रिपोर्ट देकर बिना अनुमति प्रताप प्रतिमा लगाए जाने को लेकर राजनगर थाने में मामला दर्ज करवाया है।

सभापति टांक मौजूद शहरवासियों से वार्ता कर मामले में अनभिज्ञता जताते हुए मामले की जानकारी ली। जिस पर उन्होंने बताया कि प्रतिमा स्थापित वाले स्थल पर न्यायालय में स्थान आदेश है। उन्होंने उचित कार्यवाही का आश्वासन देते हुए आक्रोशित लोगों से समझाईश कर शांत करवाया। शहरवासियों ने विरोध प्रदर्शन करते हुए चेतावनी दी कि अगर तीन दिन के अंदर में महाराणा प्रताप की प्रतिमा को स्थापित नहीं किया तो शहरवासियों की ओर से उग्र आंदोलन किया जाएगा जिसकी जिम्मेदारी प्रशासन की होगी।

मजदूर पर किया हमला

श्रीगंगानगर, (निर्स)। जिले के गजसिंहपुर इलाके के गांव 53 एफ में खेत में काम करते समय खेत मजदूरों में झगड़े का मामला सामने आया है। इसमें एक मजदूर के भाई ने अन्य के खिलाफ हत्या के प्रयास का मामला दर्ज करवाया है। मामले की जांच एसएसआई रामप्रताप कर रहे हैं। घायल मजदूर को इलाज के लिए अस्पताल में भर्ती करवाया गया। इस संबंध में घायल के भाई ने मंगलवार देर रात गजसिंहपुर थाने में मामला दर्ज करवाया।

गजसिंहपुर पुलिस स्टेशन से मिली जानकारी के अनुसार विवाद खेत में खाबे की खुदाई के दौरान हुआ। गांव 53 एफ जोरावरपुरा का सिंघाराम गांव में खेत में मजदूरों कर रहा था। इसी समय खेत में रूडाराम पुत्र किशनाराम नायक भी मजदूरों कर रहा था। ये लोग आपस में बातचीत कर रहे थे। इसी दौरान दोनों का किसी बात पर विवाद हो गया। खाबे खुदने के दौरान रूडाराम के हाथ में फाड़या। गुस्से में आकर रूडाराम ने सिंघाराम पर हमला कर दिया। इससे सिंघाराम के गर्दन पर चोट आई। इसे तुरंत सरकारी अस्पताल ले जाया गया। जहां उसका इलाज किया जा रहा है। पुलिस मामले की जांच कर रही है।

75.40 लाख की धोखाधड़ी मामले में महिला गिरफ्तार

पुलिस का कहना है कि महिला का पति फरार है, जिसकी तलाश की जा रही है

भीलवाड़ा, (निर्स)। शहर की सुभाष नगर थाना पुलिस ने 75 लाख 40 हजार रूपये की धोखाधड़ी करने के मामले में एक महिला को गिरफ्तार किया है। पुलिस का कहना है कि महिला का पति फरार है, जिसकी तलाश की जा रही है।

सुभाषनगर पुलिस ने बताया कि लिंक रोड, शास्त्रीनगर निवासी डॉक्टर निशा माहेश्वरी ने पुलिस अधीक्षक को 17 जनवरी को एक शिकायत की। इस शिकायत पर 18 जनवरी को कोतवाली पुलिस ने एफआईआर दर्ज की थी। डॉक्टर निशा ने शिकायत में बताया था कि शिव प्रकाश अजमेरा व इसकी पत्नी सुशीला अजमेरा दोनों परिवारिया के घर आकर गिड़गिड़ाने लगे कि हमें रुपयों की आवश्यकता है। आप हमें रुपये दे दो हमारी जिंदगी बच जाएगी। इस पर डॉक्टर निशा ने बचत के 20 लाख इन दोनों को

- पुलिस ने महिला को न्यायालय में पेश कर तीन दिन के रिमांड पर लिया

दिए। फिर विश्वास करके टुकड़ों में 75 लाख 40,000 रूपये कुल इन लोगों को दिए। इन रुपयों के बदले आरोपित अजमेरा ने चेक चिट्ठी दे दी, जिसमें जरूरत पड़ने पर रुपये वापस देने का वादा किया। बैंक में पता करने पर अकाउंट में पर्याप्त रूप नहीं होने की जानकारी मिली। डॉक्टर निशा ने रिपोर्ट में आरोप लगाया कि 2020 से आज तक जब भी दुकान घर पर रूप मांगने जाते हैं तो आरोपित जान से मारने की धमकियां देते हैं। इस शिकायत पर कोतवाली पुलिस ने मामला दर्ज किया। पुलिस ने जांच की। इस बीच, डॉक्टर निशा

ने पुलिस अधीक्षक को परिवार पेश कर कहा कि उन्हें इस मामले में कोतवाली पुलिस से न्याय मिलने की उम्मीद नहीं है। ऐसे में इस मामले की जांच सुभाषनगर थाना अधिकारी नंदलाल रिणवा से करवाई जाये। इस परिवार पर पुलिस अधीक्षक ने मामले की जांच 10 मई को कोतवाली पुलिस से सुभाषनगर थाना अधिकारी को सौंप दी। 12 मई को पुलिस को फाइल मिली। इसके बाद पुलिस ने जांच शुरू की। पुलिस ने इस मामले की जांच के बाद आरसी ब्यास कॉलोनी निवासी सुशीला पत्नी शिव प्रकाश अजमेरा को गिरफ्तार कर लिया। पुलिस ने महिला के न्यायालय में पेश कर पूछताछ व राशि बरामदगी के लिए 3 दिन रिमांड पर लिया है। पुलिस ने यह भी बताया कि शिवप्रकाश फरार है, जिसकी तलाश की जा रही है।